

**UCLA**

**Archive of the Yiddish Literary Journal Khashbn**

**Title**

Di Eybike Yerushalayim / The Eternal Jerusalem

**Permalink**

<https://escholarship.org/uc/item/3qx345fv>

**Journal**

Archive of the Yiddish Literary Journal Khashbn, 91(1)

**Author**

Sarah Rafalin-Lainer, Sore Rafalin-Layner /

**Publication Date**

1978

**Copyright Information**

Copyright 1978 by the author(s). All rights reserved unless otherwise indicated. Contact the author(s) for any necessary permissions. Learn more at <https://escholarship.org/terms>

Peer reviewed

שרה ראפאלין-ליינער

די אייביקע ירושלים

געווידמעט דעם לערער פון דורות, ר' אברהם גאלאמב, מיט טיפער פארערונג — צו זיין 90סטן געבוירן-טאג.

ווערט טאקע רוים באזונגען דורך די לאטיינישע פאָעטן, אַרויסהייבנדיק זי ווי דער סימבאל פון זייער מיליטערישער דעראַבערונג, פון זייער פאָליטישער און שטאַטסמענערישער אַרגאַניזאַציע-פּעיקייט וואָס האָט געהאַלטן אין קלעם די אַרומיקע פעלקער.

אין גריכנלאַנד ווערט ספּאַרטאַ דער-מאַנט ווי די פאַרהערלעכונג פון פיזישער קראַפט און קערפּערלעכע פאַרמעסטונגען. די מאַדערנע אַלימפּיאַדעס ציען זייער שורש פון דאַרטן. אַטענעס ווערט באַזונגען ווי די גלאַריפּיקאַציע פון עסטעטיק, אין קונסט, סקולפּטור און פּילאַסאָפּיע, אָבער עס איז אַלץ געווען אַ מין חיטשע; זיי זיינען אויפגעקומען און אַ גלאַנץ געטאָן אין זייער תּלפּה. כ'ויל חלילה נישט מיני-מיזירן זייער חשיבות; אַודאי האָבן זיי געהאַט אַ געוואַלדיקע השפּעה אויף דער וועלט פון יענער צייט; אַודאי איז עס אויך איצט אַ טעמע פאַר ליטעראַרישע און פּילאַסאָפּישע פאַרשונגען אפילו: תּלמוד רעדט זיך וועגן די חכמי אַתּונאַ. נאָר וויפּל מענטשן ווייסן און דערמאַנען האַמערן, זיין איליאַדע און אַדיסייע... אַדער ווירגיל מיט זיין ענעידא? פון זיי ערע מעכטיקע אימפעריעס זיינען פאַר-בליבן בלויז רואינען, וואָס מען באַווונ-דערט אין די מוזעען.

ירושלים אָבער איז אַ קלאַס פאַר זיך. זי איז איינציק, אייגנאַרטיק און שיינט אַרויס אַליין, אַנדערש פון אַלע שטעט. ירושלים אַטעמט מיט נצחיות, מיט אייבי-קייט, ווי די משנה זאָגט: „והנצח זו ירושלים.“ (מסתא ברכות נה. ע"א).

דער אורשפרונג

דער אָנהייב פון דער געשיכטע פון ירו-שלים איז פאַרטונקלט און איינגעהילט אין אַ נעפּל. פון די אַרעכעלאָגישע אויסגראַ-

די וועלט פאַרגינט אונדז נישט ירושלים, ווי ישראל בכלל, איז אַן אַק-טועלע טעמע, וואָס גייט נישט אַראָפּ פון סדר היום, אַ טעמע וואָס פאַרנעמט אומע-טום דעם אויבן-אָן. די וועלט פאַרגינט נישט און וויל מיט כוח אַדער דורך פאַר-שיידענע שפּיצלעך אַוועקרייסן ירושלים פון די יידן. איז כדאי און צייטלעך אַ קאָ צו טאָן אין דער געשיכטע פון ירושלים, איר באַדייטונג פאַר אונדז יידן; וואָס אייגנטלעך שטעלט זי מיט זיך פאַר און וואָס פאַר אַ ראַלע האָט זי געשפּילט אין פאַרלויף פון אַלע דורות און שפּילט ביזן היינטיקן טאָג.

ירושלים איז פאַרבונדן מיטן יידישן פּאָלק פון די ערשטע צייטן פון אונדזער געשיכטע. זי האָט דורכגעמאַכט דעם לאַנגן צעטל פון ליידן און טיילט דעם זעלבן גורל ווי דאָס יידישע מאַרטירער-פּאָלק. ביזנע ווינטן פון דער וועלט האָבן אויף איר שטורמיש געבלאָזן, ווינטן פון טומאה און טיזולאַנישער שנאה צו ישראל. וויפּל מאָל איז זי פאַרמשפט געוואָרן צום טויט צוזאַמען מיטן פּאָלק; אָבער זי האָט געהאַט די „חוצפה“ נישט צו וועלן אונטער-גיין, אַ געפּיניקטע, אַ פאַרווונדעטע, אָבער אַ שטאַלצע האָט זי טראַציק איבער-געחזרט: „לא אָמות כי אחיה“. האָבן יידן זיך געגרויסט און שטאַלצירט מיט איר און זי באַזונגען מיט אַ רעליגיעזן ציטער און זי פאַרהייליקט.

אַמת, אַלע פעלקער גרויסן זיך און שטאַלצירן מיט זייער הויפּטשטאַט. אַלע פעלקער דערציילן לעגענדעס וועגן איר גרינדונג. גענוג בלויז צו דערמאַנען רוים מיט דער מעשה פון רעמוס און ראַמולוס, די צוויי פאַרלאָזטע צווילינג-ברידער, זון פון דעם מלחמה-גאַט, מאַרס. אויפן פּלאַץ וווּ איינער האָט געהרגעט דעם צווייטן, אויפן אַרט פון אַ ברודער-מאַרד איז רוים, די גוישע הייליקסטע שטאַט, געגרינדעט געוואָרן.

איין אין זיך דריי טויזנט יאָר יידישע געשיכטע.

דוד המלך דעראַבערט די שטאַט (פון די יבוסים). ער פירט אַריבער קיין ירוֹ- שלים די גאַנצע אַדמיניסטראַציע פון דער מלוכה, און אַלע מלוכהשע אנגעלעגנהייטן פון דער ביז־איצטיקער צייטווייליקער רעזידענץ, חברון, און ער קרוינט ירושלים ווי די הויפטשטאָט פון זיין קעניגרייך, עיר הבירה, און רופט זי אָן אפילו מיט זיין נאָמען: „וילכד דוד את מצודת ציון“ — עס מיינט די פעסטונג פון ירושלים... „וישב דוד במצודה, ויקרא לה עיר דוד.“ (שמואל ב, הט).

דאָס איז געווען אַ געניאַלער אַקט פון גרויס־פּאָליטישער וויכטיקייט, וואָס האָט געהאַלפן דודן צו צעמענטירן די ביז־איצט לויז־פּאַראַייניקטע שבטים אין איין גאַנצער פּאָליטישער איינהייט, אין איין פּאָלק, אָבער דורך מאַכן ירושלים פּאָלק דעם מלוכהשן צענטער, באַפעסטיקט דוד זיין פּאָליטישע פּאַזיציע, ווי דער מלך פון דעם גאַנצן פּאָלק, אויסמיידנדיק אַזוי אַרום די קריגערייען און רייבונגען צווישן די שבטים, וואָס יעדער איינער פון זיי וואַלט געוואַלט האָבן די הויפטשטאָט אין זיין טע־ריטאָריע. ירושלים געאַגראַפישע פּאַ־זיציע האָט צו דעם צוגעהאָלפן, ערשטנס ווייל זי געפינט זיך אין צענטער פון לאַנד, אין מיטן צווישן די צפונדיקע און דרום־דיקע שבטים; און צווייטנס, וואָס זי איז געווען אויסערן תחום פון יעדער נחלה, וואָס די שבטים האָבן באַקומען ווען יהושע האָט איינגעטיילט דאָס לאַנד. די גמרא זאָגט אין מסכת יומא (יד, ע"א): „ירושלים לא נתחלקה לשבטים.“ דערפאַר טאַקע באַלאַנגט ירושלים צום כלל ישראל, און קיין שבט אָדער קיין משפּחה קען ניט זאָגן אַז ער האָט אַ גרעסערן חלק אין איר.

דוד המלך פירט אויך אַריבער קיין ירושלים דעם ארון הברית מיט די לוחות, וואָס איז געשטאַנען זינט עלי הכהן אין קרית יערים. דער ארון הברית האָט סימ־באַליזירט דעם בונד צווישן פּאָלק און זיין גאַט. ער טוט עס אין אַ פייערלעכער צע־רעמאַניע, דראַמאַטיזירט דורך געזאַנג, טענץ און רעציטאַציעס פון זיינע אייגענע שאַפּונגען (תהלים), אַליין אַ פּאַעט און מוזיקער, וואָס טראַגט דעם טיטל „נעים

בונגען (תל־אל־אמרנה 1887 און אין אוגרית 1928) דרינגט מען אַרויס, אַז ירושלים איז שוין געווען אַ וויכטיקער ישוב מיט 4000 יאָר צוריק. עס איז אינ־טערעסאַנט אַז דער נאָמען ירושלים ווערט אין חומש בכלל ניט דערמאַנט, אָבער אַן איזאַלירטער עפיזאָד, פאַרטונקלט אין סודות פון פּרעהיסטאָריע, וואָס איז יאָ רעקאַרדירט אין חומש (בראשית יד) פירט אונדז אַריין אין דער אַטמאָספּערע פון ירושלים, אין איר גייסטיקן קלימאַט, גלייך ביים אָנהייב פון אונדזער פּאַטרי־אַרקאַלער פּעריאָדע. עפעס אַ מיסטערי־עזער מלכ־צדק גייט אַרויס באַגעגענען אונדזער שטאַם־פּאַטער אבר(ה)ם מיט ברויט און מיט וויין, ווען אברהם קומט צוריק פון דער דערפּאָלגרייכער אַקציע, נאָך דעם ווי ער האָט באַזיגט די 4 מלכים וואָס האָבן געהאַלטן געפּאַנגען זיין פּלי־מעניק לוט. אברהם און מלכ־צדק שליסן דאָן צווישן זיך אַ בונד פון פּריינדשאַפּט. מיר ווייסן ניט ווער דער מלכ־צדק איז, מיר ווייסן ניט זיין יחוס און ניט זיין אָפּ־שטאַם. ער האָט אָבער יחוס עצמו און טראַגט צוויי קרוינען: דער חומש זאָגט גאַנצניש, אַז ער איז „מלך שלם“ און „כהן לאל עליון“, ד"ה, דער הויפט־כהן פון זיין פּאַנטעאָן, די מחקרים, די יודעי־דבר אידענטפיצירן שלם מיט ירושלים.

דאָס ערשטע מאָל וואָס עס ווערט דער־מאַנט דער נאָמען ירושלים איז אין ספר יהושע, ביים כיבוש ארץ כנען נעמט יהושע איין יריחו (חברון, לכיש, עגלון). די שטעט ע י און גבעון קאַפיטולירן; ער באַזיגט דעם קעניג אדוני־צדק, מלך ירוֹ- שלים, אָבער די שטאַט פאַרבלייבט אין די הענט פון אירע ביז־דעמאָלטיקע איינ־וויינער, די יבוסים. \*

ערשט ביים אורשפּרינג פון דער מלכות תקופה (הגם ניט ביי שאולן) אין די צייטן פון דוד המלך, ווערט ירושלים דירעקט פאַרבונדן מיטן יידישן פּאָלק, און שליסט

\* די צוויי אויבן־דערמאַנטע מלכ־ים פון שלם־ירושלים: מלכ־צדק און אדוני־צדק, האָבן אין זייער נאָמען דעם באַ־באַשטאַנדטייל צדק — אַ רמז וואָס די שטאַט שטעלט מיט זיך פאַר.

נאכט האבן ביידע ניט געקענט שלאפן, עפעס ניט געווען צופרידן מיט זיך, דעגן-קענדיק, אז יעדער איינער האָט באַעוולט דעם צווייטן.

איינער איז געווען אַ פאַמיליע- מאַן מיט קינדערלעך, דער צווייטער האָט געלעבט אַליין. דער בעל-משפּחה האָט געטראַכט: ס'איז ניט ריכטיק פֿון מיר צו נעמען אַ גלייכן חלק ווי מיין עלנטער ברודער. אויף דער עלטער וועלן מיינע קינדער מיך באַזאָרגן מיט ברויט, אָבער מיין ברודער, ווער וועט אים שפּיזן?

דער צווייטער האָט געטראַכט, אז זיין ברודער, דעם בעל-משפּחה, קומט מער, ווייל ער האָט צו שפּיזן אַ פאַמיליע; ס'איז ניט יושרדיק צו נעמען אַ העלפט, און ביידע האָבן זיך אויפגעהויבן אין דער פינצטערער נאַכט, אַוועק אין פעלד און אַריבערגעטיאָנג אַ טייל סנאַפעס צו דעם צווייטנס חלק.

און ווונדער איבער ווונדער, אין דער פרי האָבן זיי געזען די זעלבע קופּעס ווי געווען. די צווייטע נאַכט האָבן זיי געטאָן דאָס זעלבע, אָבער איצט האָבן זיי זיך באַגעגנט, יעדער איינער טראַגנדיק די תבואה צו דעם צווייטנס טייל. זיי איז קלאָר געוואָרן די מיסטעריע; זיי זיינען זיך געפאלן אויף די העלדזער און זיך געקושט און געוויינט. אַ בת-קול האָט דאָן אויסגערופֿן: אויף דעם אַרט וועט געבויט ווערן דער בית-המקדש, אַ הויז פון שלום, ליבע און ברידערלעכקייט.

(פאַרגלייכט עס מיט דער לעגענדע פון דער אַנטשטייאונג פון רוים!) (ישראל קאָסטאַ, מקוה ישראל, 1851, זייט 30).

### אין די צייטן פון שלמה המלך

אין די צייטן פון שלמה המלך האָט ירושלים, ווי גאַנץ ארץ ישראל, גענאָסן פון שלום. שלמה האָט ניט געדאַרפט פירן קיין מלחמות און האָט געקענט ווידמען זיינע כוחות אין שטאַטסמענערישע פע-איקייטן צו אַנטוויקלען דאָס לאַנד אויפן עקאָנאָמישן געביט; ער האָט אַנטוויקלט דעם אינטערנאַציאָנאַלן מסחר, געבויט אַ קאָמערציעלן פלאַט; זיינע שיפן זיינען דערגאַנגען ביז אינדיע און אופיר; ער האָט געשלאָסן אַפּמאַכן מיט די גרויס-

זירות ישראל". ס'איז געווען אַ פאַלקס-יום-טוב וואָס האָט געמאַכט אַ קאָלאָסאַלן איינדרוק אויפן פאַלק. אַזוי קריגט ירו-שלים איר היסטאָרישע, נאַציאָנאַלע און אויך איר רעליגיעזע חשיבות און ווערט דער צענטער פון מלכות ישראל.

ווען שלמה המלך, דודס זון, נעמט אי-בער די מלוכה און בויט אויס דעם בית-המקדש, (דודן איז עס ניט געווען באַ-שערט צוליב די פילע מלחמות וואָס ער האָט געפירט), ווערט דער סטאַטוס פון ירושלים נאָך מער דערהויבן, ווי דער גייטיקער צענטער, צו וועלכן די אויגן פון גאַנצן פאַלק זיינען געווענדעט. און אַזוי איז זי פאַרבליבן ביזן היינטיקן טאַג. דאָס איז געווען דער וויכטיקסטער אַקט פון שלמה המלך.

דאָס בויען דעם בית המקדש האָט גע-דויערט 7 יאָר; עס זיינען באַנוצט געוואָרן די טייערסטע מאַטעריאַלן (צעדערבויםער פון לבנון, פיל גאָלד און זילבער) און דער בנין איז באַווונדערט געוואָרן צוליב זיין פּראַכט און רייכקייט. אימפּאַזאַנט און איינדרוקספול איז געווען אויך דער חנוכת הבית, וואָס האָט זיך געצויגן 2 וואָכן אין אַנוועזנהייט פון פאַלק און אויך אין אַנזיכט פון דיפּלאָמאַטישן קאַרפּוס, וואָס איז זיך צוזאַמענגעקומען קיין ירושלים בייצוויין די פּייערונג, ווען שלמה המלך האָט דורך תפילות און גאַטעסדינסט גע-ווידמעט דעם טעמפל צו גאָט און אַריבער-געפירט דעם ארון הברית אין קדשי-הקדשים.

דער בית-המקדש איז געבויט געוואָרן אויפן הר המוריה, וואָס האָט אַ געוואָ-דיקן יחוס; דאַרטן איז פאַרגעקומען (לויט דער מסורה) דער עקידת יצחק — דער סימבאָל פון יידישן מאַרטירערטום.

די תלמודישע אַנדתא האָט ווונדער-לעכע לעגענדעס צו דערציילן. איינע אַזאַ לעגענדע דערציילט, אַז דער הר המוריה האָט זוכה געווען צו טראַגן אויף זיך גאָטס הויז, ווייל דאַרט איז פאַרגעקומען אַ דראַ-מאַטישער אַקט פון ברודער-ליבע און גע-טריישאַפט: צוויי ברידער האָבן געירשנט אַ שטיקל פעלד, וואָס ביידע צוזאַמען האָבן דאָס באַאַרבעט. נאָכן שניט האָבן זיי צע-טיילט די סנאַפעס אויף צוויי גלייכע חלקים און געלאָזט עס טריקענען אין פעלד. ביי-

הנביא דונערט צוליבן אומרעכט וואָס  
אַהאַב איז באַגאַנגען קעגן נבות הירזעאלי:  
"הרצחת וגם ירשת!"

דאָ אין ירושלים הייבט זיך אָן אויסצו-  
קריסטאָליזירן די ריינע יידישע אמונה,  
דער ריינער מאָנאָטעיזם; מען הערט די  
דערהייבנדיקע און עקזאָלטירטע נבואות  
פון עמות, ישעיהו, מיכה און אַנדערע,  
וועלכע רופן צו ירושלים, צום הר ה' אַלע  
אומות, צו ציון, ווי דער צענטער פון דעת  
ה' פון וואַנען גאָטס וואָרט שטראָמט  
אַרויס, און דער ג' פון ישראל ווערט  
דער ג' פון דער מענטשהייט. יהדות גייט  
אַרויס פון די ענגע, לאַקאַלע און אפילו  
ריין נאַציאָנאַלע גרענעצן און ווערט אַוני-  
ווערסאַל; די יידישע אמונה קריגט איר  
אָניווערסאַלן, אַלמענטשלעכן פאַרנעם.  
דאָ ווערט געשאַפן דער תנ"ך, וואָס איז  
פאַר אונדז אַ מורה דרך אויף וועלכן דער  
גרויסער תלמודישער בנין שפּאַרט זיך אָן.  
דאָ אין ירושלים ווערט פּראַקלאַמירט  
פאַר דער גאַנצער וועלט די וויזיע פון  
אייביקן שלום פאַרן אַלמענטשלעכן גליק.

דער רוח ירושלים שוועבט אין דער  
לופטן און ירושלים ווערט אַ באַגריף,  
וואָס מיינט, צדק, שלום, גערעכטיקייט און  
מענטשלעכקייט:

"ציון במשפט תפדה ושביה בצדקה".  
— (ישעיה א, כ"ז).

אַדער:

"ושמתי משפט לקו, וצדקה למשקלת".  
(ישעיה כח, י"ז).

אודאי האָט ירושלים פאַרלאָרן אַביסל  
פון איר גלאַריע נאָך שלמהס טויט. ווען  
די מלוכה האָט זיך געשפּאַלטן אויף יהודה  
און שומרון; די 10 צפונדיקע שבטים האָבן  
זיך אָפּגעריסן און געגרינדעט אַ מלוכה  
פאַר זיך, האָבן די מלכי שומרון (צוליב  
פּאַליטישע טעמים) זיך באַמיט אָפּצורייסן  
די יידן פון ירושלים, און האָבן קעגן איר  
אַוועקגעשטעלט אַנדערע שטעט מיט  
תנכישער חשיבות: בית-אל, שומרון,  
מצפה, דן... אָבער עס איז זיי ניט געלונג-  
גען; ירושלים איז פאַרבליבן דער עיר  
הקודש, פאַר וועלכער עס איז באַשטימט  
אַ ספעציעלער פּלאַץ אין ייִדנס האַרץ.  
אפילו שפּעטער, אין דער העלעניסטי-  
שער תקופה, ווען עס זיינען אויפגעקומען

מאַכטן פון יינער צייט און דאָס לאַנד  
האָט גענאָסן פון אינטערנאַציאָנאַלן אַנווען  
און פרעסטיזש, "ויגדל המלך מכל מלכי  
הארץ לעושר ולחכמה" (דברי הימים ב,  
9-22).

די שטאַט ירושלים איז געוואָקסן אין  
באַפעלקערונג, אין פּראַכטיקע בנינים,  
אין פּאַלאַצן און דערגאַנגען צו דעם הויכ-  
פונקט פון איר גדולה. שלמה האָט זי  
געמאַכט צו מודש מלך ועיר מלוכה, צו  
דעם האָט צוגעהאָלפן שלמהס פּערזענ-  
לעכער חן, ווי דער מלך, חכם מכל האדם,  
דער מחקר פון טויזנטער משלים און  
שירים. ער פלעגט זיצן אויפן טראָן און  
אויסגלייכן סיכסוכים און אויסטיילן גע-  
רעכטיקייט צו זיינע בירגער. (דער משפט  
מיט די צוויי פרויען און קינד).

דאָס איז געווען, וואָלט איך געזאָגט,  
די קאַמעלאַט עפּאָכע.

אַזוי ווי אין פּאַליטיש-מלוכהשין זין,  
אַזוי האָט זיך אויך אָנגעהויבן דער פּראָ-  
צעס פון אַנטוויקלונג פון ירושלים אין  
גייסטיקן און רעליגיעזן זין. דאָ האָט זיך  
אָנגעהויבן צו אַנטוויקלען דער יידישער  
וועלט-באַנעם; דאָ אין ירושלים ווערן גע-  
שאַפן און פּאַרטיפט אונדזערע אייביקע  
רעליגיעזע, קולטורעלע און הומאַניטאַרע  
ווערטן פון מענטשן-ליבע, פון יושר און  
צדק. דאָ אין ירושלים האָבן געלעבט, גע-  
שאַפן און געווירקט גרויסע פּערזענלעכ-  
קייטן, גייסט-מענטשן, וואָס האָבן געוויי-  
טיקט צוזאַמען מיטן פּאַלק, מיר באַגע-  
גענען שוין דאָ די נביאים. זיי שטייען  
אויף דער וואַך אָפּצוהייטן די סאַציאַלע  
גערעכטיקייט; זיי לערנען דאָס פּאַלק די  
עטישע געזעצן פון דער תורה, צו העלפן  
דעם אַרעמאָן, צו באַשיצן דעם שוואַכן  
און הילפלאָזן. די נביאים זיינען געווען  
דאָס געוויסן פון פּאַלק, צו וואַרענען און  
מוסרן וווּ נאָר זיי פלעגן זען עוולות. ווי  
די שליחים פון גאָט, פלעגן זיי זיך ניט  
אָפּשרעקן אפילו פאַר די מלכים אַליין.  
ס'וויינט אויס, אָן פּרייהייט פון וואָרט האָט  
שוין דאָן געהערשט ביי יידן, גענוג צו  
דערמאַנען נתן הנביא, וואָס וואָרפט די  
שווערע באַשולדיקונג צו דוד המלך גלייך  
אין פנים אַריין, צוליב אוריה החתי און  
בת-שבע: "איש מות אתה! אָדער אליהו

די רייסערייען איז פארגאסן געווארן טייכן יידיש בלוט. אלע האבן זי געוואלט ארויס-רייסן פון יידישן זכרון, אויסמעקן יעדן זכר פון בית המקדש און אפמעקן זי פון דער מאפע. אַדריאָנוס קיסר האָט אפילו געביטן איר נאָמען, אַנרופנדיק זי „עלי קאַפיטאַלאַנאַ“ און האָט אַריבערגעפירט די הויפטשטאָט פון ארץ ישראל פראַווינץ (פאַלעסטינא) קיין צעזאַריאַ. די פרעמדע פעלקער האָבן צעאַקערט די שטאָט, פאַר-וויסט און פאַרפּינצטערט, וווּ פּוקסן זיינען אַרומגעלאָפּן (לויט דער אגדה פון רבי עקיבא).

אַבער די שטאָט איז פאַרבליבן געטריי צו איר פאַלק, ווי זי וואָלט אויסגעשפּיגן די פרעמדע דעראַבערער. ניט אומזיסט רופט זי זיך אַן קריה נאָמה (געטרייע שטאָט — איינע פון אירע 70 נעמען). זי איז גע-בליבן געטריי צו אירע זין, פונקט ווי אירע זין און טעכטער זיינען געבליבן גע-טריי צו איר, ביזן היינטיקן טאָג.

יא, די שטאָט איז פאַרהייליקט אויך ביי די קריסטן און מוסולמענער, אָבער פאַר זיי איז זי נאָר אַ דערינערונג פון אַ רעליגיעזן עפּיזאָד פון דער פאַרגאַנגענ-הייט. די קריסטן האָבן דאָך אַנגענומען רוים פאַר זייער הייליקסטער שטאָט; די מוסולמענער ווענדן זייערע אויגן צו מעקאַ און מעדינאַ אין סאַודי אַראַביע. פאַר אונדז איז זי אַן אייביקער רעליגיעזער אָבער אויך נאַציאָנאַלער קנין, וואָס נעמט אַרום דעם היינט אַזוי גוט ווי דעם נעכטן און דעם מאָרגן, אלע פאַרגאַנגענע דורות און אלע צוקונפטיקע דורות. דער עבר און דער עתיד זיינען פאַרפלאַכטן און איינ-געוויקלט אין דעם היינט, און ביידע זיינען אַקטועל, וועזנטלעך און היינצייטיק.

און ווען יידן האָבן פאַרלוירן זייער לאַנד, זייער טעריטאָריע און פאַליטישע אומאַפהענגיקייט, די ערדישע ירושלים, די מלוכהשע, מיט אירע פיזישע אייגנ-שאַפטן און געאַגראַפישע גרענעצן, מיט אירעוואַכעדיקע, טאַג-טעגלעכע מדינהשע פראָבלעמען און זאַרגן, ירושלים של מטה, האָבן זיי אָבער אויפגעהאַלטן אין זייער האַרץ און נשמה און אין זייער געדעכעניש די הימלישע ירושלים, די גייסטיקע, ווי אַ שטאָט פון חכמה, תורה און וויסן, פון

אַנדערע וויכטיקע צענטערס, האָט ירו-שלים אַנגעהאַלטן איר צויבער און צו-ציאונגס-קראַפט. דער שטאַרקער און חשובער ישוב איז אַלעקראַנדריע, מצרים, וואָס האָט געהאַט אַ קולטורעלע אויטאָ-נאַמיע און געהאַט אפילו אַן אייגענעם טעמפל אין העליאָפּאָליס, דער מקדש חניו, הגם פאַרוואַרצלט אין דער גריכישער קולטור, איז דאָך געבליבן לאַיאַל צו דעם איינציקן צענטער אין ירושלים, און האָט אַנגעהאַלטן קאָנטאַקט מיט אים. פון צייט צו צייט פלעגן זיי עולה-רגל זיין קיין ירושלים און פלעגן שיקן מתנות צום בית המקדש.

### ווי דער מיטאַלאַגישער פּויגל

ירושלים האָט דורכגעמאַכט פאַרשיי-דענע גילגולים; זי האָט געהאַט תקופות פון אויפקום און אויפשוונג, גלאַנץ און גלאַריע, בנין און יצירה; אָבער אויך ירידות, אומקום, חורבן און פאַרניכטונג. און יעדעס מאַל שטייט זי אויף ווידער צום לעבן, ווי דער מיטאַלאַגישער פּויגל, דער פעניקס, וואָס ווערט פאַרברענט און שטייטאויף פון זיין אַש ווידער צום לעבן.

ירושלים האָט געהאַט צוויי אויפטרײס-לענדיקע נאַציאָנאַלע קאַטאַסטראַפּעס, בע-סער געזאַגט — דריי. דער חורבן פון ערשטן בית-המקדש דורך בבל (586) פאַר דער צײַטרעכענונג, דער חורבן פון ביח שני דורך רוים (יאָר 70). מיטוס האָט צעשטערט ארץ ישראל, פאַר-ברענט דעם בית המקדש, פאַרשוועכט און תרוב געמאַכט ירושלים און פאַרטריבן אַ גרויסן טייל פון פאַלק אין גלות אַריין. די דריטע קאַטאַסטראַפּע איז געווען דאָס פאַלן פון דער ביתר פעסטונג אין בר-כוכבאס אויפשטאַנד, וואָס האָט געלאָזט כמעט יידן-ריין די שטאָט (135).

ירושלים איז זינט דאָן געווען אין די הענט פון פאַרשידענע פעלקער און פאַר-שידענע רעליגיעס: געצנדינער — גריכן און רוימער; קריסטן — ביזאַנטינער און קרייציגלער, מוסולמענער, מאַמעלוקן, טערקן, ענגלענדער און אַראַבער. אלע האָבן זיך געריסן פאַר דער שטאָט און אין

אָנגעטאָן איר טרויער־קליידער, האָבן זיי אָפּגעריכט חצותן, אפילו געלערנט וועגן קרבנות, הגם קיין מזבח איז שוין לאַנג ניט געווען, און אַנדערע „מצוות התלויות בארץ.“ זיי האָבן אויפגעהאַלטן ירושלים אין זיכרון וואָך און לעבעדיק. אַזוי ווערט ירושלים איינגעוועבט און איינגעשפּונען אין דער יידישער פּסיכיק און ווערט דער סימבאָל פּון יידישער בענקשאַפּט צו ציון און שטרעבונג צו איר ווידער־אויפּלעבונג.

און אויב יידן האָבן ניט געקענט לעבן אין הייליקן לאַנד, האָבן זיי געוואָלט כאַטש שטאַרבן אין ארץ ישראל. אַ ביישפּיל: רבי יהודה הלוי, וועלכער פאַרשיכורט מיט חיבת הארץ, האָט אַזוי הערלעך גע־זונגען זיין ציון־ליד און זינגענדיק אַזוי האָט ער זיך געלאָזט אויפן געפערלעכן וועג צו צוקומען צום הייליקן לאַנד, צו קושן די ערד פּון ירושלים. דאָרטן, ווי ייִ לעגענדע דערציילט, איז ער צעטראָטן געוואָרן פּון אַן אַראַבישן רייטער אויף אַ פּערד.

אַ סך פּון די וואָס האָבן ניט געקענט שטאַרבן אין ארץ ישראל, האָבן זיך באַ־זאָרט כאַטש מיט אַ זעקעלע א״י ערד אין קבר אַריין. פּרץ האָט עס אַזוי וו״ן דערלעך באַשריבן אין זיין פּאָעמע „די דריי מתנות.“ דער ייד האָט קאַלט, סטאַ־איש צוגעזען ווי די רויבער נעמען אַוועק זיין געלט, זיין זילבער, זיין מיט שוויס אָפּגעשפּאַרט פאַרמעגן, אָבער ער ציטערט אויף מיט אַלע פּעדים פּון זיין נשמה, ווען זיי רידן אַן דאָס זעקעלע ערד. ער ראַנגט זיך מיט זיי דאָס צו באַשיצן און ווערט דורך זיי דערהרגעט. קען אַ גוי דאָס פאַרשטיין און באַגרייפּן? איש זר לאַ יבין.

אַזוי האָבן יידן געלעבט, געהאַפּט און געדאַונט. אונדזערע תּפילות זיינען פּיל מיט נאַציאָנאַלע מאַמענטן און שפּיגלען אָפּ די בענקשאַפּט נאָך ירושלים. זיי האָבן ניט אויפגעהערט איבערצוחזרן די אַלטע פּאָעטישע שבועה פּון תּהלים (קל"ו):

„אם אשכחך ירושלים תשכה ימיני.“

דורות נאָך דורות האָבן יידן פּייערלעך אויסגערופּן, מיט עקסטאַז און כּוונה: „לשנה הבאה בירושלים“ אין די הייליק־סטע מאַמענטן פּון אונדזערע נאַציאָנאַלע

קולטור און יצירה, פּון נשמה־תּירהדי־קייט — ירושלים של מעלה. יידן האָבן זיך קיין מאָל ניט אָפּגעזאָגט פּון ירושלים, נאָר די רישעות פּון דער וועלט און די יידן־שנאה האָט זיי ניט צוגעלאָזן צו איר, האָבן זיי געזוכט טרייסט אין ירושלים של מעלה און האָבן אין איר געגלויבט. און געבענטש האָט מען נאָך די ביידע גע־שטאַלטן פּון ירושלים. דוכט זיך פאַר־שידענע באַגריפּן, צוויי מאָדוסן וואָס זיי־גען ווייט איינע פּון דער אַנדערער, צוויי קעגנזעצטע שטאַנדפּונקטן, הימל און ערד. אָבער אין דער אמתן באַהעפּטן זיי זיך ביידע, גייען אַריבער דעם תּחום איינע אין צווייטן, דאָס רעאַלע און דאָס אידע־אַלע, וואָס דערגאַנצן זיך אין איין שלי־מותדיקער האַרמאָניע, און ביידע דאַרפּן מאַכן ירושלים פאַרן עיר שלם — עיר שלימה, אַ גאַנצע, אַ פּערפּעקטע.

זיינען יידן געגאַנגען אין גלות אַריין, האָבן זיי מיטגענומען די שכינה מיט זיך, (שכינתא בגלותא — ווי די מיסטיקער לערנען). איז די שכינה אויך געווען נע־ונד, און אָפּגעריכט גלות, פּונקט ווי דאָס פּאַלק, און געוואַנדערט איבער דער וועלט און געקלאַפּט אין פרעמדע טירן, צוזאַמען מיט די יידן, האָבן יידן זיך באַמיט אויפ־צוהאַלטן ירושלים של מעלה, האָט מען געבויט פאַר איר צייטווייליקע היימען אין דער פרעמד, האָט מען אויפגעשטעלט צענטערס אין סוראַ, פּומפּדיתא און נהר־דעה (בבל), שפּעטער אין וואַרמס, מאַינץ און שפּייער, קאַרדאַוואַ און לעדאַ, נאָך דעם אין ווילנע און לובלין, סלאַבאָדקע און וואַלאַזין — אומעטום אַ מקדש מעט — „בית היוצר לנשמת האומה, ווי ביאַליק רופּט עס אַן. מיר ווייסן וואָס עס איז פּון זיי געוואָרן, האָט געזאָגט די שכינה: „לא אבוא בירושלים של מעלה עד שאבוא לירושלים של מטה.“

## סימבאָל פּון יידישער בענקשאַפּט

זיינען יידן כּמעט צוויי טויזנט יאָר געווען דערווייטערט פּון דער מוטער ציון, אָבער האָבן ניט אויפגעהערט צו חלומען וועגן איר. האָבן זיי געקלאַגט אויפן חורבן, זיך פאַרגעשטעלט ציון ווי אַ וויסטע אַלמנה.

זיינע קינדער האבן אים נאך איבערגע-  
שטיגן, ברענגענדיק טויזנטער עקדות,  
געלייטערט און גערייניקט דורך יסורים.  
אזוי פיל אגדות, מדרשים, עסקאטא-  
לאגישע זענגען, רעליגיעזע און סעקולע-  
רע לידער פארנעמען זיך מיט ירושלים.  
די חז"ל שרייבן צו איר צו אירע ספעציע-  
עלע אייגנשאפטן; עס ווערט געזאגט:  
אוורא דישראל מחכים — די לופט פון  
ישראל, און אזדאי פון ירושלים, מאכט  
קלוג דעם מענטשן. (ירושלים כולל כל  
ארץ ישראל).

עס ווערן דערציילט וונדער-מעשיות  
וועגן די קינדערלעך פון ירושלים, זייער  
שאַרפזיניקייט און לעבנס-חכמה.

די לופט פון דער שטאָט באַאינפלוסט  
אירע איינוווינער און ווירקט אויף זייער  
טעמפעראַמענט.

אין ישראל זאָגט מען, אז מען קען גלייך  
דערקענען צי אַ ייד איז פון ירושלים  
אָדער תל-אביב, די תל-אביבער יידן היצן  
זיך און קאָכן זיך, דערפאַר איז דאָרט  
כמסינים; אָבער אַ ירושלמי גייט לאַנגזאַם,  
באַזאָכט, רואיק, פאַרטאָן אין סוגיות  
חמורות און איז שטאַלץ, ער בלאָזט זיך,  
דערפאַר איז דער קלימאַט פון ירושלים  
קיל און אנגענעם.

נאָך אַנדערע סגולות ווערן צוגעשריבן  
צו ירושלים (עומדים צופנים ומשתחווים  
רווחים).

קורץ, אַלץ וואָס האָט אַ שייכות צו ירו-  
שלים איז באַהויכט מיט אַ געפיל פון  
קדושה, אפילו די שטיינער און די ערד.  
און דער כותל המערבי? אַ וואַנט פון  
שטיינער, אָבער שטייט ווי אַן עדות פאַר  
די אַלע יאָרן פון יידישער אמונה און  
בטחון. וויפיל יידישע טרערן זיינען פאַר-  
גאַסן געוואָרן פאַרן כותל אין די אַלע  
יאָרן? וויפיל שווערע געמיטער און סודות  
זיינען פאַרטרויט געוואָרן צו דער שטיי-  
נער נער וואַנט. מען זאָגט, אַז די שטיינער  
זיינען פאַרגליווערטע טרערן. וויפיל צער  
און ווייטיק האָבן יידן איבערגעלעבט, ווען  
דער וועג צום כותל איז פאַר זיי געווען  
פאַרשפאַרט; ווען ירושלים איז געווען צע-  
טיילט און צעריסן, ווי דאָס ליד זאָגט:  
„ובליבה חומה“—אין איר האַרצן אַ וואַנט  
— דער מאַנדלבוים טויער; און ביידע

און רעליגיעזע ימיים-טובים: פסח ביים  
סדר און יום-כיפור צו בעילה.

אזוי האָט זיך אויפגעהאַלטן לעבעדיק  
דער נאַציאָנאַלער און רעליגיעזער געפיל  
און פאַלקס נשמה. דובנאָו רופט עס אַן:  
דער סוביעקטיווער ווילן און נאַציאָנאַלער  
באַווסטזיין פון פאַלק, וואָס האָט געדינט  
ווי אַ פאַקטאָר אויפצוהאַלטן די אייניקייט  
אין פאַלק.

ירושלים — דער נאַמען, ווי די פילאַ-  
לאַגן ווילן האָבן, הייסט עיר השלום, די  
שטאָט פון פרידן, ירושלים איז באַקרוינט  
מיט 70 נעמען און יעדער נאַמען דריקט  
אויס יידישע ליבשאַפט, קעגנזייטיקע  
טריישאַפט, וויזיע, הייליקייט און שיינ-  
קייט. „ירושלים של זהב“, וואָס נעמי שמר  
האַט פאַרפאַסט און וואָס איז געוואָרן באַ-  
ליבט ווי אַ צווייטער הימן, איז נאָר אַ  
טייל פון דעם כתר מלכות איבער דער  
אייביקער שטיאַט, וואָס רופט צו שלום.  
פרויען פלעגן טראָגן אַזעלכע גאַלדענע  
שפילקעס, וואָס האָבן געהייסן ירושלים  
של זהב, און רבי עקיבא האָט געשאַנקען  
זיין באַליבטער רחל אַזאַ שפילקע.

ירושלים ווערט באַצייכנט מיט די  
אויסדרוקן: „כלילת יופי“, „יפה נוף“,  
„משוש כל הארץ“—די שמחה פון דער  
וועלט.

די אגדה זאָגט (קדושין מ"ט, ב'): צען  
מאַס שיינקייט איז געגעבן געוואָרן צו דער  
וועלט, 9 מאָס איז באַשטימט געוואָרן פאַר  
ירושלים און איין מאָס פאַר דער וועלט.  
ליידער, זאָגט די זעלבע אגדה, אַז 10 מאָס  
יסורים איז אַראָפּ אויף דער וועלט, פון  
וועלכע 9 מאָס איז באַשטימט געוואָרן  
פאַר ירושלים. ירושלים ווערט באַשריבן  
ווי דאָס האַרץ פון אַרץ ישראל און פון  
יידישן פאַלק. ווי דאָס האַרץ, דער צענט-  
ראַלער אָרגאַן פון לעבן טראָגט און פילט  
דעם ווייטיק פון יעדן אבר אין גוף, אזוי  
טראָגט אויס ירושלים אויף זיך אַלע יסו-  
רים פון לאַנד און אַלע פיינען און ליידן  
פון פאַלק.

אזוי איז ירושלים פאַרבונדן מיט אונ-  
דער מאַרטירלאַגניע נאָך פון אַברהם  
אַבינוס צייטן, ווען ער איז געווען גרייט  
דורכצופירן די עקדה אויפן הר המוריה,  
און האָט אויסגעהאַלטן דעם עקזאַמען.



מאל גיט געזען פאראשטיסטן ווייגען. דאס איז דערפאר, ווייל די 18-20 יארקע בחורים, געבוירענע אין דער צייט פון דער באגייטער מדינה, טראגן אויף זייערע ייונגע פליצעס צוויי טויזנט יאָר יידישע געשיכטע.

דאָס איז געווען דעם 28טן איר. איר איז אין אַ געבענטשטער חודש. די מדינה איז אויפגעשטאנען ה' איר, און אַלט־ירושלים מיטן כותל זיינען באַפרייט גע־וואָרן אין איר. 28 מאַכט בגימטריה כח. אפילו דער טאָג איז סימבאָליש: כח פיזי־שער און גייסטיקער, גבורה און קדושה צוזאַמען. כח פאַר ירושלים, פאַר דער מדינה, פאַרן פּאַלק ישראל. דער גרויסער טאָג פון יום ירושלים וועט פאַרבלייבן אויף אייביק אין אונדזער געשיכטע, און ירושלים אויף אייביק אין יידישע הענט. אַזוי איז אונדזער לוח באַרייכערט געוואָרן מיט אַ ערהויבענעם יום־טוב, מיט אַ פריידיקן יוביליי פאַר אַ גאַנצער, אומצע־טיילבאַרער עיר הקודש, אונדזער שיינע, הייליקע, אייביקע בירת ישראל, אונדזער עיר הנבוא.

זינט איר באַפריינג אין די צערטלעכע מוטערלעכע הענט פון דער מדינה (אין משך פון די 11 יאָר), איז ירושלים אויס־געוואַקסן אין באַפעלקערונג און אַנטוויק־לונג; אַ טראַנספּאָרמאַציע, ממש אַ מעטאָ־מאַרפּאָזיס איז פאַרגעקומען, וואָס האָט געבראַכט מרכה פאַר אַלע אירע איינ־וויינער, יידן ווי גיט־יידן צוגלייך.

ירושלים, עיר מלכים ונביאים, ווו אונ־דערע מלכים האָבן געקייניגט און אונדזערע נביאים האָבן צעגעטראָגן גאָטס וואָרט, פאַרלאָזט דורך צוויי טויזנט יאָר, האָט ווידער אויפגעלעבט און געוואָרן די שטאָט פון דער רעגירונג, פון כנסת, פון רבנות הראשות, פון בית הנשיא, בניני האומה, פון היכל הספר און העברעישן אוניווער־סיטעט.

„כי ימין ושמאל תפרוצי (ישעיה ב'ג), זי האָט זיך אויסגעשפרייט מיט גייע שכוונות. אין תנ"ך ווערט זי באַצייכנט פון טאַפּאַגראַפישן שטאַנדפּונקט ווי אַ שטאָט אַרומגערינגלט מיט בערג: „ירושלים הרים סביב לה“, ווי אַ דימענט איינגעפאַסט אין גאַלד, אַ צירונג וואָס

טיילן האָבן געלעכצט איינע צו דער אַנדערער, ווי די הערצער פון צוויי געליבטע, געוואָרט אויפן מאַמענט זיך צו פאַר־אייניקן, און געחלומט זייער חלום פון ווערן איינס.

## דער גרויסער טאָג איז געקומען

אין דער זעקסט־טאָגיקער מלחמה האָבן די העלדישע בחורים פון צה"ל, אונטער אַ האַגל פון אַראַבישע קוילן, זיך אַריינגעריסן דורך דעם שער אריות, דעם לייב־טויער, אין דער אַלט־שטאָט, צום הר־הבית; זיי האָבן געקעמפט ווי לייבן, באַפרייט דעם כותל המערבי, פאַרנומען די אַלט־שטאָט און פאַראייניקט ביידע טיילן פון ירושלים אין איין שטאָט, ווי דער תהלים זאָגט: „עיר שחברה לה יחדיו“ — אַ שטאָט וואָס באַהעפט זיך אין איינעם, און דער נס איז געשען.

דאָס איז געווען אַ דראַמאַטישער מאַמענט. „אשרי העין ראתה כל אלה“ — גליקלעך איז דאָס אויג וואָס האָט עס געזען פון דער דור וואָס האָט עס דערלעבט! ווען הרב גורן, דער דעמאָלדיקער מ־

טערישער רב און גענעראַל איז אַרויפגע־שפּרונגען אויפן הר הבית און מיטן שופר בלאָזן אַנגעזאָגט אַלע טיילן פון דער וועלט די אַנטגילטיקע באַפריינג פון ירושלים. די אַרויפגעצויגענע ווייס־בלוייע פאַן האָט געפלאַטערט אין דער לופטן, און די קלאַנגען פון התקוה האָבן אַנגעפילט די לופט; און יידן, אַלט און יונג, האָבן זיך אַ לאַגעטאָן אין אַ באַגייסטערטן טאַנץ ביי דעם כותל. מען האָט געזונגען און געוויינט, זיך געקושט און געהאַלדזט, פאַרגעסן אַלע קרייודעס; אַ מין אחדות ווי ביים מעמד הר סיני, „עם אחד בלב אחד“, אחדות ביי יידן — דאָס אַליין איז אַ נס.

און די יונגע צנחנים, אויסגעמאַטערטע פון די שווערע שלאַכטן, האָבן געוויינט מיט טרערן פון פרייד און באַגייסטערונג. וזיים חפר, דער באַליבטער פּאָעט פון ישראל דערקלערט אין זיינער אַ פּאָעמע: ווי קוימט עס, אַזעלכע גיבורים זאָלן וויינען ווי קינדער? און ער זאָגט בערך אַזוי: די וואָנט האָט געזען גאַנצע אַרמיען פאַרבייגיין; די וואָנט האָט געזען אימפּער־ריעס אויפגיין און פאַלן, אַבער האָט קיין